

10 ta' Jannar, 1953

Imhalef :

L-Onor. Dr. W. Harding, B.Litt., LL.D.

Il-Pulizija *versus* Giovanni Anastasi

**"Finance (Defence) Regulations, 1942" —**

**"Malta Constitution Letters Patent, 1947" —**

**"Reserved Matters" — Ordinanza — Gvernatur —**

**"Enabling Law" — Prokrizzjoni — Art. 23**

**tal-Kodiċi Kriminali — Notifikazzjoni tal-Gvern**

**Nru. 409 ta' l-1949.**

*Qasakemm skond il-Kostituzzjoni ta' l-1947 il-Gvernatur, meta tkun materja għda. jilleġifera fuq in "reserved matters" per mezz ta'*

Ordinanza, b'daqshekk ma g'iaz imneħħi bl-ebda mod il-poter tal-Gvernatur li, dwar dawk il-materji riżervati li għalihom hemm di-gà "enabling law", jillegifera b'forma oħra taħt "statutory powers".

Għalhekk mhix attendibili l-allegazzjoni illi l-emendi magħmula mill-Gvernatur fil-Finance (Defence) Regulations ta' l-1947 bin-Notifikazzjoni tal-Gvern nru. 409 ta' l-1949, in kwantu jvarjaw il-pi-na, kienu nulli għax ma sarux b'Ordinanza, u għalhekk marru l-hemm mill-"enabling law".

Għalkemm ma tistax tiġi istitwita azzjoni kontra min jikkontravvjoni għall-Finance (Defence) Regulations wara li jkun għaddew tliet xhur mid-data li fiha l-Gvernatur ikun gie a konjizzjoni ta' provi suffiċjenti fl-opinjoni tiegħu b'ez jingustifikaw dik l-azzjoni, u għalkemm iċ-ċertifikat tal-Gvernatur li jaċċerta meta kienet dil-id-data huwa "conclusive evidence", dana però ma jfisserx illi l-prova tad-data meta l-Gvernatur gie a konjizzjoni ta' dawk il-provi ma tistax issir b'mezzi oħra.

Reat li jkser liġi li hija ntiza b'ez tiproteġi l-isterlina ma jistax jin-għad li huwa ta' natura trivjali, tali li huwa applikabili għalih l-artikolu 23 tal-Kodiċi Kriminali.

Dan hu appell ta' l-imputat minn deċiżjoni mogħtija mill-Qorti Kriminali tal-Maġistrati ta' Malta fl-20 ta' Mejju 1952:

L-imsemmi Anastasi kien gie mressaq quddiem dik il-Qorti b'ez jirrispondi għall-imputazzjoni illi f'dawn l-aħħar sentejn, mingħajr permiss mogħti mill-Gvernatur jew f'ismu, għamel pagament ta' £5000 lil Enrico Bonnici u lil Toni Zahra, diretturi tad-ditta "Bonnici & Zahra", persuni li ma jgħammrux barra mill-pajjiż fejn timxi l-isterlina, bhala kur-pens jew bhala haġa li għandha x'taqsam mad-dhul ta' hlas jew proprjetà barra mill-pajjiż fejn timxi l-isterlina. Dik il-Qorti sabitu hati u kkundannatu għall-piena tal-multa ta' għaxart elef lira sterlina (£10,000);

- Trattat l-appell ta' l-imputat, din il-Qorti, wara li ezami-nat il-provi....., ikkunsidrat;

*Omissis*;

Mill-ezami tad-dispożizzjoni tal-liġi li taħtha hi miġjuba l-imputazzjoni (reg. 11 (4) (b) (d) (i) Notifikazzjoni tal-Gvern 214/42), huwa indubitat li sabiex jissussisti r-reat addebitat

lill-imputat jehtieġu dawn l-elementi :— (1) Li l-imputat ikun għamel pagament "to a person not resident outside the sterling area"; (2) li dan il-pagament ikun sar "as consideration for or in association with the receipt by any person of a payment, or the acquisition by any person, of property outside the sterling area"; (3) ii dan il-pagament ikun sar mingħajr il-permess "granted by or on behalf of the Governor";

Il-Qorti hi soddisfatta li mill-provi jirriżulta illi l-imputat, li hu frustier (taljan) mhux residenti f'li Sterling Area, ried jimporta f'Malta (fejn hu jinsab temporaneament) injam mill-Italja. Peress li ma hux solitu jingħataw "import licences" lill-frustieri, l-imputat stiehem mad-ditta lokali "Bonnici & Zahra" biex dawn japplikaw għall-liċenza f'isimhom, stante li bħala maltin li joqogħdu f'Malta kienu jkunu jistgħu jottjenu din il-liċenza. F'tehmu li għal taparsi huma, eċċ "Bonnici & Zahra", kienu sejin jimpurtaw dan l-injam minn għandu (Anastasi), u jkunu awtorizzati jivversaw il-flus lilu stess f' l-Italja. U fil-fatt sar hekk L-imputat ipprokura s-somma ta' £5000 minn għand ċertu Saver Gatt, li tah din is-somma per mezz ta' cheque fuq Barclay's Bank, sedi lokali, emess favur l-imputat. Sadattant, in eżekuzzjoni ta' dan il-ftehim, id-ditta "Bonnici & Zahra" kienet otteniet l-"import licence", eżibita fol. 4 ta' l-linkartament, u in bażi tagħha l-permess fol. 3. li bih dik id-ditta giet awtorizzata li tittrasferixxi s-somma ta' £5000 lill-imputat, residenti Catania, għall-importazzjoni ta' l-injam. L-imputat u Harry Bonnici, wiehed mill-gerenti ta' dik id-ditta, marru flunkien isarrfu ċ-cheque ta' £5000, u s-somma għaddiet mill-imputat, utolari taċ-cheque, f'idejn Bonnici. Dan allura mar il-Banka "Scieluna", u l-Banka bieghet lid-ditta "Bonnici & Zahra", kontra pagament in kontanti, 50 cheques ta' £50 l-wiehed u 25 cheques ta' £100 l-wiehed, migbuda dawn iċ-cheques mill-istess Banka fuq il-Westminster Bank ta' Londra "għall-ordni ta' Giovanni Anastasi, l-imputat" (ara dok. fol. 5). Dawn iċ-cheques tħallu l-Italja;

Bizżejjed l-espożitiva ta' dawn il-fatti, aċċertati mill-provi, biex wiehed jara li gie mill-imputat kommess ir-reat li tiegħu hu mputat. Infatti, hu ċert li l-imputat għamel pagament ta' somma lil "Bonnici & Zahra", li huma, "ex concessis".

persuni "not resident outside the sterling area"; hu ugwalment ċert li dan il-pagament sar bl-iskop ("as consideration for or in association with") li jsir dħul ta' flus "outside the sterling area", kif fil-fatt sar; u hu wkoll ċert li dan il-pagament sar bla permess tal-Gvernatur jew f'ismu; għaliex mhux biss l-"import licence" fol. 3 kienet nulla, għax giet użata minn persuna diversa minn dik awtorizzata li tużaha, u giet ottenuta b'ingann (ara reg. 6 u 7 Not. tal-Gvern 660/48), u għalhekk null il-permess fol. 3 bażat fuqha, imma għaliex ma kien hemm qatt ebda permess mogħti lill-appellant biex hu jhallas is-somma ta' £5000 lid-ditta "Bonnici & Zahra" biex din id-ditta tittrasterilu dik s-somma barra li "sterling area".

Id-difiża sottomettiet, "inter alia", illi parti mill-injam wasal f'Malta, u l-kumplament ma wasalx għal raġunijiet indipendenti mill-volontà ta' l-imputat. Dan ir-riljev ma għandux x'jaqsam mal-kawża, li ttrigwarda l-hlas li sar mill-imputat hawn Malta lil "Bonnici & Zahra" bl-iskop li jsir hlas lilu barra minn li "sterling area". Lanqas jista' jirnexxi l-isforz tad-difiża li tghaddi din l-operazzjoni bħala operazzjoni legittima kummerċjali, meta l-fatti juru tant ċar li kollox sar biex tigi evaża l-liġi;

Id-difiża ssollewat ukoll kwistjonijiet li jaffettaw il-validità tal-liġijiet li taħthom saret l-imputazzjoni. L-oċċezzjoni, però, li d-"Defence (Finance) Regulations 1942" (G.N. 214 ta' l-1942) ma għandhomx validità, għax ma jaqgħux taħt is-"Supply and Services (Transitional Powers) Act, 1945", giet mid-difiża in segwitu ritirata, kif jidher minn nota tad-difiża fol. 92. Id-difiża qiegħda, però, issostni illi l-emendi magħmulin lil dawk ir-Regolamenti bil-G.N. 409 ta' l-1949, in kwantu varjaw il-piena, huma nulli, għaliex imiesshom saru b'Ordinanza, u għaliex marru l-hemm mill-"enabling law";

Dan l-argument tad-difiża ma hux aċċettabili. Għalkemm il-Gvernatur, skond il-Kostituzzjoni, meta tkun materja għdida jillegifera fuq ir-"reserved matters" b'Ordinanza, b'daqshekk ma giex imneħħi bl-ebda mod il-poter tal-Gvernatur li, dwar dawk il-materji rizervati, li għalihom teżisti digà "enabling law", jillegifera b'forma oħra taħt "statutory powers", kif appuntu sar f'dan il-każ, li fih il-Gvernatur għamel il-G.N. 409

ta' l-1949 bis-saħħa ta' l-"enabling power" li hu għandu taht is-"Supplies and Services Act (Transitional Powers) (Colonies, etc.) Order-in-Council 1946, li estenda għal Malta l-applikazzjoni ta' l-Att Imperjali "Supplies and Services (Transitional Powers) Act, 1945" (ara wkoll sentenza ta' din il-Qorti, sedenti l-*Ir-Vallef Montanaro Gauci*, "*Pulizija vs. Gasan*", 7 ta' Mejju, 1952, li, meta għet appellata lill-Privy Council, dan eħħad il-"leave to appeal";

Lanqas hi sostenibili l-osservazzjoni l-oħra tad-difiża illi l-emenda inagħmula fil-piena mill-G.N. 409 ta' l-1949 hi "ultra vires" għaliex teżorbita mill-iskopijiet ta' l-"enabling law". Skond is-sec. 3 ta' l-Att ta' l-1945, fuq imsemmi, il-Gvernatur jista' jemenda jew iwarja r-regolamenti "in such manner as appears to him..... to be necessary or expedient for any of the purposes specified in subsection (1) of section 1" —liema "purposes", jiġifieri "maintaining, controlling and regulating supplies and services", huma in agġunta ta' dawk il-"purposes" li għalihom kienu saru, in origine, ir-regolamenti taht l-Emergency Powers (Defence) Act, 1939. Hu eħħar li taht dawn il-"powers" il-Gvernatur jista' jemenda r-regolamenti fil-piena; għax jekk hu jista' jemenda s-sustanza tal-liġi, biex jirraġunji, fl-"executive discretion" tiegħu in-undakabili, il-"purposes" fuq imsemmija, "sequitur" li hu jista' jemenda l-liġi fil-piena, li tassikura l-osservanza tal-liġi, u kwindi tifgura r-raġġuniment ta' dawk il-"purposes";

Id-difiża rrilevat ukoll (għalkemm ma tantx dehret li nsistiet fuq dan ir-riljev fid-dibattitu orali) li l-azzjoni hi perenta peress li għaddew it-tliet xhur imsemmijin fir-regolament 23 (6), kif emendat bil-G.N. 409 ta' l-1949. Issa, skond dan ir-regolament, l-azzjoni ma tistax tiġi promossa "later than three months from the date on which evidence, sufficient, in the opinion of the Governor, to justify a prosecution for the offence, comes to the knowledge of the Governor....." Ir-regolament ikompli jgħid li "a certificate of the Governor as to the date on which such evidence as aforesaid came to the knowledge of the Governor shall be conclusive evidence thereof". F'dan il-każ ma għiex eżibit dan id-ċertifikat, u d-difiża ma talbitux. Izda hu risaput li "conclusive" ma tfisserx "exclusive"

(ara Phipson, "On Evidence", 1942 edition, page 556); u għalhekk il-pont jista' jiġi riżolut anki bi prova "aliunde". Issa, il-Qorti hi soddisfatta mill-provi li ma kienx lanqas possibili li l-Gvernatur jikkunsidra l-"evidence" "sufficient" f'xi żmien li minnu laħqu għaddew it-tliet xhur; għaliex il-provi juru li kien għad hemm bżonn li jiġu ndagati l-fatti, u d-dokument fol. 5 juri li, almenu sas-17 ta' Novembru 1951 (il-proċeduri nbdew f'Jannar ta' l-1952, ċjoè anqas minn xahrejn wara), il-Gvern kien għadu sejjer bl-indaġini tiegħu dwar pont fundamentali tal-ħlas taċ-cheques fuq insemnija;

In subordine, l-imputat talab l-applikazzjoni ta' l-art. 23 Kap. 12 Ediz. Riv., li hu relativ għal "first offenders". Però dan l-artikolu, fost affarijiet oħra, jirrikjedi li l-"offence" tkun "trivial", u ċertament hadd ma jista' jgħaddilu minn rasu li jikkunsidra "trivial" "offence" li anzi per sè hi serja, għax tikser liġi ntiza għall-protezzjoni tal-lira sterlina—liema protezzjoni hi essenzjali għall-istabilità finanzjarja ta' l-Ingilterra u ta' l-Imperu Tagħha;

Lanqas tista' tiġi eżawdita t-talba ta' l-imputat għall-applikazzjoni ta' l-art. 23A. li jawtorizza l-applikazzjoni ta' piena taħt il-"minimum", meta jkun hemm ċirkustanzi speċjali u eċċezzjonali. Dawn ir-raġunijiet ma hemmx, u ċertament ma jimmeritax l-indulgenza tal-Qorti min, anzi, mexx b'ingann b'ieq jevadi liġi ta' importanza mhux żgħira;

Għalhekk tiddeċidi;

Billi tiegħad l-appell u tikkonferma s-sentenza appellata fil-meritu u fil-piena. Il-ħlas isir kif ordnat mill-Ewwel Qorti, b'dan li l-ewwel pagament isir żmien xahar mil-lum.